

16 ta' Dicembru, 1959

Imħallef:—

Onor. Dr. A.V. Camilleri, B.Litt., LL.D.

Maria Vella

versus

Michael Vella

Bejgh — REXISSJONI — Lezjoni — Enfitewsi —

Art. 1541 u 347(a) tal-Kodiċi Ċivili.

L-azzjoni ta' rexissjoni ta' bejgh ta' immobili minhabba lezjoni tista' tiġi eżerċitata jekk l-oġġett tal-bejgh ikun immobiljari m'nnu nnifsu (immobili "per natura"); imma ma tistgħax tiġi promossa jekk l-oġġett tal-bejgh, għalkemm immobiljari "per natura", jindiegħ ma' hwejfeġ oħra inkorporali jew modli bi prezz waħdani u uniku, jew jekk il-bejgh ikun sar b'irkant taħt l-awtorità tal-Qorti.

L-utili dominjin ta' fond jirrappreżenta haġa inkorporali, u jiddeżumi l-kwalità tiegħu immobiljari mill-oġġett li għallieħ jirrifertaxxi.

Għaldaqstant, jekk fitmkien ma' fond immobiljari "per natura" j'ndiegħ l-utili dominju ta' fondi oħra, u dan istr bi prezz uniku, dak il-bejgh mhux suġġett għal rexissjoni minhabba lezjoni.

Il-Qorti:— Rat l-att tač-čitazzjoni li bih l-attriçi, premissi d-dikjarazzjonijiet meħtiega u wara li jinghataw l-ordnijiet li hemm bżonn, peress li l-attriçi, b'kuntratt tan-Nutar Antonio Galea tat-28 ta' April 1959, bieghet lill-konvenut l-utili dominju temporaneu għaż-żmien li fadal ta' ċirka 66 sena mir-raba' msejjjah "ta' Gherbulina", li qiegħed fil-limiti tal-Mellieħa, kuntrada "tal-Gherbulina", sugġett għač-čens temporaneu ta' 2s. fis-sena għall-istess żmien, konsistenti f'żewġ biččiet separati, waħda tal-kejl u l-oħra, li tissejjjah "il-bičča tal-miħna", fiha l-kejl u dan bil-prezz ta' £100; u peress illi dan il-prezz huwa inferjuri għal nofs il-prezz veru ta' dan l-immobili; ta'bet li fil-konfronti tal-konvenut jiġi dikjarat illi l-valur tal-fondi mibjugħin huwa aktar mid-doppju, prevja valutazzjoni opportuna, jekk hemm bżonn, per mezz ta' perit; u, peress li hemm leżjoni, talbet li jiġi rexiss l-att tal-bejgħ tat-28 ta' April 1959, u tordna li dawn l-immobili fuq deskritti jiġu assenjati lill-istess attriçi bl-eventwali rimborż tal-prezz lill-konvenut. Bl-ispejjeż;

Omissis;

Ikkunsidrat;

Mill-attijiet tal-kawża jidher li l-instanti qegħedha teżerčita l-azzjoni ta' rexissjoni tal-bejgħ imsemmi mħabba leżjoni, li l-konvenut jammetti;

Illi, indipendentement mill-ammissjoni tal-konvenut, qabel xejn irid jiġi eżaminat u dečiż jekk l-attriçi setgħetx jew le teżerčita l-azzjoni minnha proposta u ntentata;

Illi skond l-art. 1541 tal-Kodiçi Civili, l-azzjoni ntentata tista' tiġi eżerčitata jekk l-oġġett tal-bejgħ ikun immobili minnu nnifsu ("immobili'e per natura"), imma ma tistax tiġi promossa jekk l-oġġett tal-bejgħ ikun immobiljari "per natura" imma jinbiegħ ma' hwejjeġ oħra inkorporali jew mobili għal prezz waħdani u uniku, jew jekk il-bejgħ isir b'irkant taħt l-awtorità tal-Qorti;

Illi jekk nippročedu bil-pročess eliminatorju, jista' jin-

ghad li ma hemmx kwistjoni li l-bejgħ li jrid jiġi rexiss mill-instanti ma ġie magħmul u ma segwiex bl-irkant taħt l-awtorità tal-Qorti; b'mod li l-impediment l-aħħar imsemmi huwa eskluż mill-atti tal-kawża;

Il-li jibqa' għal din il-Qorti tara jekk l-oġġett li kien jifforma l-bejgħ huwiex immobili "per natura", u jekk fil-prezz uniku li ġie pattwit, kif jidher mill-kuntratt eżibit, kienux imdahhla xi hwejjeġ oħra inkorporali jew mobili;

Ill-i, biex l-immobili jkun tali għan-natura tiegħu, irid jaqa' taħt wiehed mill-każi mdahhla taħt l-art. 345 tal-Kodiċi Ċivili, u fil-każ in diżamina taħt l-ittra (a) ta' dik l-istess sezzjoni, u ċjoè jrid ikun artijiet jew bini, u ċjoè dawk il-hwejjeġ li ma jistgħux ibiddu s-sitwazzjoni tagħhom u li huma l-prodott tan-natura. Il-bini jew l-edifiżi, għalkemm proprjament huma l-prodott tal-arti, il-legislatur jikkunsidrahom bħala immobili "per natura", għaliex huma nkorporati għat-terren li fuqu jkun telghu b'mod li jibqgħu fissi u permanenti;

Ill-i l-oġġetti tal-vendita in diżamina huma kwalifikati fi-att tal-bejgħ eżibit u riprodotti fi-att taċ-ċitazzjoni. L-utili dominju temporaneu taż-żewġ appezzamenti, waħda l-art "ta' Gherbulina" fil-Mellieħa, u l-oħra denominata "il-Biċċa tal-Mithna", u l-proprjetà tal-lok ta' djar in Nadur, Ghawdex, nru. 32 ġa numru 29 Trierq Xuf ir-Rieħ, huma l-oġġett tal-vendita li saret bi prezz uniku ta' £100. Jekk il-lok ta' djar in-Nadur, Ghawdex, jista' jingħad li jaqa' taħt il-klassifika ta' bini immobili għan-natura tiegħu, l-appezzamenti enfitewtiċi msemmija jirrapprezentaw hwejjeġ inkorporali, u jiddeżumu l-kwalità immobilijari tagħhom mill-oġġett li għalihom jirriferrxu, kif hemm maħsub fi-art. 347 (a) tal-Kodiċi Ċivili;

Ill-i in konsegwenza, peress li bi prezz uniku nbiegħu dawn il-beni fuq imsemmija ta' kwalitajiet differenti, u l-azzjoni ta' rexissjoni mhabba leżjoni ma tingħatax meta tinbiegħ haġa immobili "per natura" ma' hwejjeġ oħra inkorporali bi prezz wiehed. L-attriċi hija prekluzi milli teżerċita l-azzjoni li hija ġiebet il-quddiem;

Illi l-gurisprudenza tagħna ġa kellha okkażjoni tesprimi ruġha dwar dan il-prinċipju, bażat fuq fatti u kondizzjonijiet ta' kwalità identiċi u analogi bħal dawn tal-kawża preżenti, fis-sens li sejra tiddeċidi din il-Qorti (ara P.A. Ċivili 9 ta' Diċembru 1944, "Attard vs. Cilia et.", Vol. XXXII-II-103; P.A. Ċivili 18 ta' Frar 1924, "Giuseppe Aquilina vs. Giuseppe Zammit", Vol. XXV-II-510; u "a contrario" P.A. Ċivili 11 ta' Frar 1895, "Clifton vs. Attard", Vol. XV, p. 49, fejn, peress li l-prezz ma kienx uniku, u l-prezzijiet tal-beni immobili "per natura" kienu fissati separatament minn dawk tal-beni enfiwewtiċi mdaħħla fil-bejgħ, l-eċċezzjoni tan-nuqqas ta' dritt tal-eżerċizzju tal-azzjoni ta' rexissjoni għal leżjoni giet miċhuda);

Illi kwindi t-talba attriċi ma tistax tiġi milqugħa;

Illi, in kwantu għall-ispejjeż, jingħad li l-konvenut ammetta t-talba mentri kien imissu jaf li l-kawża ma setgħetx issir mill-attriċi, u għalhekk għandu jbati ispejjeż tiegħu;

Għalhekk;

Taqta' u tiddeċidi billi tiċhad it-talba attriċi. L-ispejjeż, barra dawk tal-konvenut, li jibqgħu għalih, għandhom jiġu mħallsa mill-instanti.

